



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 संभल में हिंदू डरे हुए हैं :
आचार्य प्रमोद कृष्णम

6 महिलाओं को आगे बढ़ाने के लिए
भगीरथ प्रयास क्यों नहीं ?

7 सत्यसाची मुखर्जी को एकबारगी
पहचान नहीं पायी थी : जीनत अमान

फ़र्स्ट टेक

जम्मू-कश्मीर के पुंछ में दो आतंकवादी गिरफ्तार

जम्मू/भाषा। जम्मू-कश्मीर के सीमावर्ती जिले पुंछ में पुलिस ने दो आतंकवादियों को गिरफ्तार कर उनके पास से हथियार बरामद किए हैं। अधिकारियों ने रविवार को यह जानकारी दी। अधिकारियों ने बताया कि छापेमारी के दौरान आजमाबाद निवासी तारिक शेख और चंबर गांव निवासी रियाज अहमद को हिरासत में लिया गया तथा उनसे की गई पूछताछ के आधार पर दो राइफल एवं गोला-बारूद बरामद किए गए। पुलिस ने आजमाबाद में शेख के घर पर छापा मारा और उसे उसके साथी अहमद के साथ गिरफ्तार कर लिया। अधिकारियों ने बताया कि दोनों से पूछताछ के बाद पुलिस दल ने जलियां गांव स्थित शेख के किराए के मकान पर छापा मारा और हथियार बरामद किए।

भारत जल्द कर सकता है दो

पनडुब्बी सौदों पर हस्ताक्षर

नई दिल्ली/भाषा। चीन की बढ़ती नौसैन्य ताकत के मद्देनजर भारत अपनी समुद्री युद्ध क्षमताओं को बढ़ाने के लिए अगले साल के मध्य तक एक लाख करोड़ रुपये से अधिक के दो बड़े पनडुब्बी सौदों को अंतिम रूप दे सकता है। आधिकारिक सूत्रों ने रविवार को यह जानकारी दी। पहला सौदा तीन स्कॉर्पीन क्लास पनडुब्बियों के लिए है, जिनका निर्माण 'मझगांव डॉक लिमिटेड' (एमडीएल) और फ्रांस की रक्षा कंपनी 'नेवल ग्रुप' मिलकर करेंगे। रक्षा मंत्रालय ने हालांकि करीब 36,000 करोड़ रुपये के इस सौदे को दो साल पहले मंजूरी दे दी थी लेकिन तकनीकी और वित्तीय शर्तों को लेकर बातचीत में देरी हुई है।

दूसरा बड़ा सौदा छह 'डीजल-इलेक्ट्रिक स्टील्थ' पनडुब्बियों के निर्माण का है, जिसकी अनुमानित लागत 65,000 करोड़ रुपये है। एक सूत्र ने बताया, हमें उम्मीद है कि अगले साल के मध्य तक दोनों सौदों को अंतिम रूप दे दिया जाएगा। जर्मनी के प्रमुख जहाज निर्माता 'थ्रिसेनग्रुप मरीन सिस्टम्स' (टीकेएएस) ने इस परियोजना के लिए 'मझगांव डॉक शिपबिल्डर्स लिमिटेड' के साथ साझेदारी की है। सूत्रों ने बताया कि सौदे की लागत पर बातचीत जल्द ही शुरू होगी और अनुबंध पूरा होने में पूरी प्रक्रिया में छह से नौ महीने लग सकते हैं।

इजराइली हमले में हमारा का प्रवक्ता मारा गया

दीर अल-बलाह, 31 अगस्त (एपी) इजराइल के रक्षा मंत्री इजराइल काट्ज ने रविवार को घोषणा की कि हमारा के संरक्षक विंग के प्रवक्ता अबू ओबेदा को इस सप्ताहांत गाजा में मार गिराया गया। ओबेदा का आखिरी बयान शुक्रवार को आया, जब इजराइल ने गाजा शहर में एक नए हमले की शुरुआत करते हुए इस क्षेत्र को युद्ध क्षेत्र घोषित कर दिया था। हमारा ने इजराइल के इस दावे पर कोई टिप्पणी नहीं की है।

01-09-2025 | 02-09-2025
सूर्योदय 6:30 बजे | सूर्यास्त 6:08 बजे

BSE 79,809.65 (-270.92)
NSE 24,426.85 (-74.05)

सोना 10,537 रु. (24 कैर) प्रति ग्राम
चांदी 122,001 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

मीड की पीड़

कर रहे भीड़ पर जो स्यापा, वे भीड़ जुटाउन नेता हैं। निज नीड़ भीड़ से बना रहे, भड़काऊ भीड़ प्रचेता हैं। ये भीड़ बनी नैया जिनकी, वे उनके घोषित खेता हैं। विन भीड़ जुटा लड़ लें चुनाव, यदि सचमुच कुशल प्रणता हैं।

आपसी विश्वास, सम्मान और संवेदनशीलता के आधार पर

संबंधों को आगे बढ़ाने के लिए चीन और भारत प्रतिबद्ध

■ प्रधानमंत्री मोदी और राष्ट्रपति शी ने सीमा मुद्दे के उचित, पारस्परिक स्वीकार्य समाधान के प्रति प्रतिबद्धता जताई

दक्षिण भारत राष्ट्रमत
dakshinbharat.com



तियानजिन/भाषा।

प्रधानमंत्री नरेन्द्र मोदी और चीन के राष्ट्रपति शी चिनफिंग ने भारत-चीन सीमा मुद्दे के निष्पक्ष, उचित और पारस्परिक रूप से स्वीकार्य समाधान की दिशा में काम करने पर रविवार को सहमति जताई। उन्होंने वैश्विक व्यापार को स्थिर करने में दोनों अर्थव्यवस्थाओं की भूमिका को स्वीकार करते हुए व्यापार एवं निवेश संबंधों को विस्तार देने का संकल्प भी लिया।

उत्तरी चीन के तियानजिन शहर में शंघाई सहयोग संगठन (एससीओ) के वार्षिक शिखर सम्मेलन से इतर मोदी और शी के बीच यह बातचीत अमेरिका के राष्ट्रपति डोनाल्ड ट्रंप के नेतृत्व वाले प्रशासन की टैरिफ संबंधी नीति से वैश्विक अर्थव्यवस्था में

पैदा हुई उथल-पुथल की पृष्ठभूमि में हुई। दोनों नेताओं ने अपनी व्यापक बातचीत में मुख्य रूप से व्यापार और निवेश संबंधों को बढ़ावा देने पर ध्यान केंद्रित किया।

बैठक में प्रधानमंत्री मोदी ने भारत-चीन संबंधों के लगातार विकास के लिए सीमावर्ती इलाकों में शांति और सौहार्द के महत्व को रेखांकित किया। उन्होंने कहा कि नई दिल्ली आपसी विश्वास, सम्मान और संवेदनशीलता के आधार पर बीजिंग के साथ अपने

‘दोस्ती’ सही विकल्प है : शी चिनफिंग

तियानजिन/भाषा। चीन के राष्ट्रपति शी चिनफिंग ने प्रधानमंत्री नरेन्द्र मोदी से रविवार को कहा कि दोनों देशों का ‘मित्र’ बनना ‘सही विकल्प’ है और उन्हें सीमा विवाद को अपने संबंधों को परिभाषित नहीं करने देना चाहिए। दोनों नेताओं के बीच यह वार्ता शंघाई सहयोग संगठन (एससीओ) के वार्षिक शिखर सम्मेलन से इतर हुई। शी ने मोदी से कहा कि दोनों एशियाई पड़ोसियों को अपने सीमावर्ती क्षेत्रों में शांति एवं सौहार्द सुनिश्चित करने के लिए मिलकर काम करना चाहिए और सीमा मुद्दे को समग्र चीन-भारत संबंधों को परिभाषित नहीं करने देना चाहिए। उन्होंने कहा कि भारत और चीन प्रतिद्वंद्वी नहीं बल्कि सहयोगी हैं और दोनों देश एक-दूसरे के लिए खतरा नहीं बल्कि विकास के अवसर हैं।

ब्रिक्स देशों के खिलाफ ‘भेदभावपूर्ण प्रतिबंधों’ का विरोध करते हैं : पुतिन

तियानजिन/भाषा। रूस के राष्ट्रपति व्लादिमीर पुतिन ने कहा है कि रूस एवं चीन ने ब्रिक्स सदस्य देशों के सामाजिक-आर्थिक विकास में बाधा डालने वाले भेदभावपूर्ण प्रतिबंधों के विरुद्ध एक साझा रुख अपनाते हैं। पुतिन ने यह टिप्पणी ऐसे समय में की है जब अमेरिका के राष्ट्रपति डोनाल्ड ट्रंप ब्रिक्स के सदस्य देशों पर 10 प्रतिशत शुल्क लगाने की धमकी दे रहे हैं। ब्रिक्स एक अंतर-सरकारी संगठन है जिसमें ब्राजील, रूस, भारत, चीन और दक्षिण अफ्रीका शामिल हैं। सऊदी अरब, ईरान, इथियोपिया, मिस्र, अर्जेंटीना और संयुक्त अरब अमीरात इसके नए सदस्य हैं। प्रधानमंत्री नरेन्द्र मोदी यहां आयोजित शंघाई सहयोग संगठन (एससीओ) शिखर सम्मेलन से इतर पुतिन से मुलाकात करेंगे।

मॉस्को और बीजिंग ब्रिक्स सदस्यों और समग्र विश्व के ‘सामाजिक-आर्थिक विकास में बाधा डालने वाले भेदभावपूर्ण प्रतिबंधों के विरुद्ध एक साझा रुख’ अपनाते हैं। पुतिन ने यह टिप्पणी ऐसे समय में की है जब अमेरिका के राष्ट्रपति डोनाल्ड ट्रंप ब्रिक्स के सदस्य देशों पर 10 प्रतिशत शुल्क लगाने की धमकी दे रहे हैं। ब्रिक्स एक अंतर-सरकारी संगठन है जिसमें ब्राजील, रूस, भारत, चीन और दक्षिण अफ्रीका शामिल हैं। सऊदी अरब, ईरान, इथियोपिया, मिस्र, अर्जेंटीना और संयुक्त अरब अमीरात इसके नए सदस्य हैं। प्रधानमंत्री नरेन्द्र मोदी यहां आयोजित शंघाई सहयोग संगठन (एससीओ) शिखर सम्मेलन से इतर पुतिन से मुलाकात करेंगे।

20 प्रतिशत इथेनॉल मिश्रित पेट्रोल मामले पर

उच्चतम न्यायालय आज करेगा सुनवाई

नई दिल्ली/भाषा। उच्चतम न्यायालय सोमवार को उस याचिका पर सुनवाई करेगा जिसमें 20 प्रतिशत इथेनॉल मिश्रित पेट्रोल (ईथीपी-20) को देश भर में लागू करने को चुनौती दी गई है। याचिका में आरोप लगाया गया है कि लाखों वाहन मालिकों को ऐसा ईंधन इस्तेमाल करने के लिए मजबूर किया जा रहा है जो उनके वाहनों के अनुरूप नहीं है। यह जनहित याचिका प्रधान न्यायाधीश बी.आर. गवई की अध्यक्षता वाली पीठ के समक्ष एक संतिंबर को सुनवाई के लिए सूचीबद्ध है। अधिवक्ता अक्षय मल्होत्रा द्वारा दायर याचिका में पेट्रोलियम और प्राकृतिक गैस मंत्रालय को निर्देश देने का अनुरोध किया गया है कि सभी पेट्रोल पंपों पर इथेनॉल मुक्त पेट्रोल उपलब्ध कराया जाए। इसमें यह भी अनुरोध किया गया है कि सभी पेट्रोल पंपों और वितरण इकाइयों पर अनिवार्य रूप से इथेनॉल की मात्रा को दिखाने वाला लेबल लगाया जाए ताकि उपभोक्ताओं को साफ-साफ पता चले। साथ ही, यह सुनिश्चित किया जाए कि ईंधन भरते समय उपभोक्ताओं को उनके वाहनों की इथेनॉल अनुकूलता के बारे में सूचित किया जाए।

दुनिया के श्रेष्ठ राष्ट्र के रूप में खड़ा हो रहा है भारत : आरएसएस

दक्षिण भारत राष्ट्रमत
dakshinbharat.com

नयी दिल्ली, 31 अगस्त (वाता)

राष्ट्रीय स्वयं सेवक संघ (आरएसएस) के सरकार्यवाह वृत्तात्रेय होसबाले ने रविवार को यहां कहा कि भारत करवट ले रहा है और दुनिया के श्रेष्ठ राष्ट्र के रूप में खड़ा हो रहा है। वह राष्ट्र निर्माण में दरभंगा राज के अध्यात्मिक और सांस्कृतिक योगदान पर आयोजित एक कार्यक्रम को संबोधित कर रहे थे। इस अवसर पर ‘राज दरभंगा – धर्म संरक्षक, राजा परिषद, राजा भगीरथ ने लोक कल्याण और मर्यादा के प्रतिमान स्थापित किए।

होसबाले ने मिथिला के स्वर्णिम इतिहास और परंपरा पर चर्चा करते हुए कहा कि सांस्कृतिक, साहित्य, परंपरा और लोक कल्याण के क्षेत्र में लंबी फेहरिस्त है। उन्होंने इस अवसर पर दरभंगा राजघराने के कुमार अरिहंत को 18वें जन्मदिन की बधाई देते हुए कहा



को देवता माना गया जो प्रजा के लिए समान भाव के साथ मर्यादा का पालन करते थे। हमारे देश में प्रभु मीराम, राजा दशरथ, राजा परिषद, राजा भगीरथ ने लोक कल्याण और मर्यादा के प्रतिमान स्थापित किए।

होसबाले ने मिथिला के स्वर्णिम इतिहास और परंपरा पर चर्चा करते हुए कहा कि सांस्कृतिक, साहित्य, परंपरा और लोक कल्याण के क्षेत्र में लंबी फेहरिस्त है। उन्होंने इस अवसर पर दरभंगा राजघराने के कुमार अरिहंत को 18वें जन्मदिन की बधाई देते हुए कहा

बाइकबोट घोटाला:

ईडी ने 394 करोड़ की संपत्ति कुर्क की

नई दिल्ली/भाषा। प्रवर्तन निदेशालय (ईडी) ने रविवार को कहा कि उत्तर प्रदेश में सामने आए ‘बाइकबोट’ नामक कथित पोंजी घोटाले के सिलसिले में धन शोधन रोधी कानून के तहत 394 करोड़ रुपये से अधिक की और संपत्तियां कुर्क की गई हैं। ईडी के अनुसार ये संपत्तियां कामाख्या एजुकेशनल एंड सोशल वेलफेयर ट्रस्ट, कामाख्या एजुकेशनल सोसाइटी, गुरु नानक चैरिटेबल ट्रस्ट, अल्पाइन टेक्निकल एजुकेशन सोसाइटी, एपी गोयल चैरिटेबल ट्रस्ट और मीना आनंद नामक एक व्यक्ति के नाम पर हैं। ईडी ने बताया कि कुर्क की गई संपत्तियों का कुल मूल्य 394.42 करोड़ रुपये है। संघीय जांच एजेंसी ने एक बयान में कहा, वर्तमान कुर्की में 20.49 करोड़ रुपये मूल्य की अचल संपत्तियां और गिरवी रखी भूमि (जिसका मूल्य अपराध के समय 389.30 करोड़ रुपये है) तथा कुल 5.12 करोड़ रुपये की सावधि जमा शामिल हैं। एजेंसी ने कहा कि धन शोधन का यह मामला कुछ निवेशकों की ओर से मिली शिकायतों के आधार पर उत्तर प्रदेश पुलिस द्वारा दर्ज प्राथमिकी से संबंधित है।

आदिवासियों को समान नागरिक संहिता के दायरे से बाहर रखा जाएगा : रीजीजू

दक्षिण भारत राष्ट्रमत
dakshinbharat.com

नयी दिल्ली, 31 अगस्त (भाषा) केंद्रीय अल्पसंख्यक कार्य मंत्री किरन रीजीजू ने रविवार को कहा कि पूर्वोत्तर और देश के अन्य क्षेत्रों के आदिवासियों को प्रस्तावित समान नागरिक संहिता (यूसीसी) के दायरे से बाहर रखा जाएगा ताकि वे अपनी व्यवस्था के अनुसार ‘मुक्त रूप से’ जीवन जी सकें।

आरएसएस से संबद्ध वनवासी कल्याण आश्रम द्वारा यहां आयोजित एक कार्यक्रम में उन्होंने इस मुद्दे पर केंद्र सरकार का रुख स्पष्ट करते हुए कहा कि कुछ लोग इन दिनों सोशल मीडिया पर एक विचित्र माहौल बना रहे हैं और केंद्र के खिलाफ एक विमर्श गढ़ रहे हैं। मंत्री ने कहा, केंद्रीय मंत्री होने के नाते मैं अपनी सरकार का रुख साझा करना चाहता हूं। हमारी सरकार और पार्टी (भाजपा) संविधान के अनुसार देश में समान नागरिक संहिता (लाने) के बारे में सोच रही है। जब फौजदारी कानून सभी के लिए समान है, तो नागरिक



कानून भी (सभी के लिए समान) क्यों नहीं होना चाहिए। उन्होंने कहा कि कुछ राज्यों ने इस संबंध में काम शुरू कर दिया है।

मंत्री ने कहा, लेकिन हमने स्पष्ट रूप से कहा है कि आदिवासियों को इससे छूट दी जाएगी। आदिवासियों को अपने तरीके से जीने की आजादी दी जाए। यह (समान नागरिक संहिता) अनुसूची 6, अनुसूची 5, पूर्वोत्तर और देश के अन्य आदिवासी इलाकों में लागू नहीं होगी।

युूसीसी के मुद्दे पर वर्तमान में विधि आयोग द्वारा विचार किया जा रहा है। उत्तराखंड ने राज्य में यूूसीसी लागू कर दिया है। भगवान बिरसा मुंडा भवन में जनजातीय अनुसंधान एवं प्रशिक्षण केंद्र के उद्घाटन के अवसर पर रीजीजू ने कांग्रेस पर परोक्ष रूप से हमला करते हुए कहा कि एक समय था जब दिल्ली में अधिवक्ताओं के लिए कोई बड़ा संस्थान या स्थान नहीं था। उन्होंने कहा कि उस समय केंद्र की मंत्रिपरिषद में आदिवासी समुदायों के निर्वाचित सांसदों का प्रतिनिधित्व भी अपर्याप्त था।

भारत में सामान्य से अधिक बारिश का अनुमान, बाढ़-भूस्खलन की चेतावनी

नई दिल्ली/भाषा। भारत में सितंबर में सामान्य से अधिक बारिश होने का अनुमान है। इस बार मानसून के मौसम में देश के कई हिस्सों में पहले ही भारी बारिश की वजह से आपदाएं आ चुकी हैं। भारत मौसम विज्ञान विभाग (आईएमडी) ने रविवार को कहा कि सितंबर 2025 के लिए मासिक औसत वर्षा 167.9 मिलीमीटर के दीर्घकालिक औसत से 109 प्रतिशत से अधिक होने का अनुमान है। पूर्वानुमान के अनुसार, अधिकांश क्षेत्रों में सामान्य से लेकर सामान्य से अधिक वर्षा होगी।

हालांकि, पूर्वोत्तर और पूर्वी भारत के कुछ क्षेत्रों, साथ ही सुदूर दक्षिणी प्रायद्वीपीय भारत के कई हिस्सों और उत्तर-पश्चिमी भारत के हिस्सों में सामान्य से कम वर्षा होने का अनुमान है। आईएमडी के महानिदेशक मरुंजय महापात्र ने ऑनलाइन संवाददाता सम्मेलन को संबोधित करते हुए चेतावनी दी कि भारी वर्षा से सितंबर में उत्तराखंड में भूस्खलन और अचानक बाढ़ आ सकती है तथा दक्षिणी हरियाणा, दिल्ली और उत्तरी राजस्थान में सामान्य जनजीवन बाधित हो सकता है।

उन्होंने कहा, उत्तराखंड से कई नदियां निकलती हैं। इसलिए, भारी बारिश का मतलब है कि कई नदियां उफान पर होंगी और इसका असर निचले इलाकों के शहरों और कस्बों पर पड़ेगा। इसलिए, हमें इसे ध्यान में रखना चाहिए। महापात्र ने कहा कि छत्तीसगढ़ में महानदी के उपरती जलग्रहण क्षेत्रों में भी भारी बारिश का अनुमान है। महापात्र ने कहा कि राजस्थान से मानसून वापसी की सामान्य तिथि एक सितंबर से बदलकर 17 सितंबर हो गई है, जिससे स्वयं

संकेत मिलता है कि सितंबर में वर्षा की गतिविधि बढ़ गई है। आईएमडी ने कहा कि सितंबर के दौरान पश्चिम-मध्य, उत्तर-पश्चिमी और दक्षिण भारत के कई क्षेत्रों में मासिक औसत अधिकतम तापमान सामान्य से लेकर सामान्य से नीचे रहने की उम्मीद है। हालांकि, पूर्व-मध्य, पूर्व और पूर्वोत्तर भारत के कई हिस्सों के साथ-साथ उत्तर-पश्चिम भारत और पश्चिमी तटीय क्षेत्र के कुछ इलाकों में तापमान सामान्य से अधिक रहने की संभावना है।

गणेश उत्सव



रविवार को बेंगलूर के शिवाजीनगर में गणेश उत्सव जुलूस में शामिल हुए लोग ।

एजुकेट गर्ल्स बनी 2025 रेमन मैग्सेसे अवॉर्ड पाने वाली पहली भारतीय संस्था

नयी दिल्ली, 31 अगस्त (वाता) भारत की प्रमुख सामाजिक संस्था एजुकेट गर्ल्स को 2025 का रेमन मैग्सेसे अवॉर्ड से सम्मानित किया गया है। एशिया का यह सर्वोच्च सम्मान पहली बार किसी भारतीय संस्था को मिला है। यह पुरस्कार एजुकेट गर्ल्स को बालिकाओं एवं युवतियों की शिक्षा के समाज की अताकिक सांस्कृतिक धारणाओं को चुनौती देने, उन्हें निरक्षरता से मुक्त करने और उन्हें कौशल, हिम्मत और आत्मनिर्भरता देने के लिए दिया गया है। एजुकेट गर्ल्स संस्था अब उस

गौरवशाली पंक्ति का हिस्सा बन चुकी है, जिसमें सत्यजीत रे, एम.एस. सुब्बुलक्ष्मी, किष्ण बेदी, विनोबा भावे, दलाई लामा, मदन टेंरेसा और अरंकर विजेता हायाओ मियाजकी जैसी विश्वप्रसिद्ध विभूतियां शामिल हैं। एजुकेट गर्ल्स की संस्थापक सफीना हुसैन ने कहा, यह उपलब्धि हमारी टीम, बालिका स्वयंसेवकों, पार्टनर्स, समर्थकों और सबसे बढ़कर उन बहियों के नाम है, जिन्होंने अपनी सबसे बड़ी ताकत, शिक्षा को फिर से हासिल किया।

जो, सत्य पाठ्यपुस्तकालय, मंगलवाटिका संस्था, ५८०८

A composite image. On the left, a religious leader with a shaved head and a white beard, wearing a white kurta and a white face mask, sits on a white cloth-covered surface. On the right, a large crowd of people, mostly women wearing colorful saris and face masks, are seated in rows, looking towards the left. The background is a plain, light-colored wall.

लाभ उठाने की जरूरत है। धेरुलु उद्योग समूह सीआईआईके कार्यक्रम को संघीयता करके हुए गोपाल ने कहा, इन अवसरों का लाभ उठाना हमारा काम है। अगर हम चूक जाएं तो इसके लिए हम स्वयं ही जिम्मेदार होंगे। भारत और ऑस्ट्रेलिया एक मुक्त व्यापार समझौते पर भी बातचीत कर रहे हैं, तथा अमेरिका द्वारा 50 प्रतिशत शुल्क लगाए जाने के बाद ऑस्ट्रेलिया ने भी भारत का सार्वजनिक रूप से समर्थन किया है। केंद्रीय मंत्री ने कहा कि भारत अमेरिका के साथ मुद्रों को सुलझाने के लिए बातचीत कर रहा है।

सुविचार

साहस का मतलब है कि आप अपने सपनों का पीछा करें, मले ही दुनिया आपके खिलाफ हो।

दक्षिण भारत राष्ट्रमत

प्रकृति, प्रगति और प्रतिभा

प्रधानमंत्री नरेंद्र मोदी ने ‘मन की बात’ कार्यक्रम की 125वीं कड़ी में जिन मुद्दों का जिक्र किया है, वे देशहित के साथ बहुत गहराई से जुड़े हुए हैं। देश में सद्भाव और एकता का माहौल हो, सबका जीवन सुरक्षित हो, किसी के जीवन में कोई अभाव न हो, इसके लिए जनता और सरकार को मिलकर काम करना होगा। हाल के वर्षों में मानसून में प्राकृतिक आपदाओं ने देश को बहुत नुकसान पहुंचाया है। जम्मू-कश्मीर, हिमाचल प्रदेश और उत्तराखंड में बादल फटने और बाढ़ आने से न केवल कई बीघा खेती उजड़ी, बल्कि कई परिवार भी उजड़ गए। इस मौसम ने उन्हें ऐसी अप्रिय यादें दी हैं, जिन्हें भुलाना आसान नहीं होगा। आज हमारा देश वैज्ञानिक दृष्टि से अत्यंत शक्तिशाली है। सरकार को चाहिए कि वह पहाड़ी इलाकों में उन जगहों का पता लगाए, जिन पर बाढ़ का खतरा मंडरा सकता है। एआई और उपग्रहों की मदद से पिछले सौ वर्षों के आंकड़े जुटाकर पानी के बहाव वाले इलाकों का अध्ययन किया जाए और लोगों को वहां से अन्य इलाकों में बसाया जाए। हाल में एक ऐसी ‘बसावट’ की तस्वीर सोशल मीडिया पर वायरल हुई थी, जो पहाड़ी इलाके में ढलान पर स्थित है। उसके आस-पास पहाड़ों की ऊंची चोटियां हैं। अगर वहां कभी तेज बारिश हुई तो पानी का शक्तिशाली बहाव उन मकानों को नुकसान पहुंचा सकता है। पहाड़ों में मकान बनाते समय इस बात का खास ध्यान रखना चाहिए। पानी के बहाव क्षेत्र में अतिक्रमण बिल्कुल नहीं होना चाहिए। इसके नतीजे बहुत खतरनाक हो सकते हैं। पहाड़ों पर पर्यटन को सीमित रखना बेहतर होगा। खासकर बरसात के मौसम में उन इलाकों में जाने पर पाबंदी होनी चाहिए, जहां बाढ़ और भूस्खलन की आशंका हो।

प्रधानमंत्री ने ‘प्रतिभा सेतु’ डिजिटल प्लेटफॉर्म के बारे में जानकारी देकर देश के युवाओं को उम्मीद की नई किरण दिखाई है। हर साल सविल सेवा परीक्षा में लाखों युवा भाग लेते हैं। चूंकि पद सीमित होते हैं, इसलिए ज्यादातर का चयन नहीं होता। वर्षों की मेहनत के बाद जब परीक्षा में सफलता नहीं मिलती तो युवा खुद को हताश और निराश महसूस करते हैं। ऐसे में उनके पास एक विकल्प होना जरूरी है, जो उनके भविष्य को आकार दे सके। प्रधानमंत्री के ये शब्द ‘प्रतिभा सेतु’ के महत्व को उजागर करते हैं, ‘हजारों ऐसे उम्मीदवार भी होते हैं, जो बेहद काबिल होते हैं, उनकी मेहनत भी किसी से कम नहीं होती, पर मामूली अंतर से वो अंतिम सूची तक नहीं पहुंच पाते। इन उम्मीदवारों को दूसरी परीक्षाओं के लिए नए सिर से तैयारी करनी पड़ती है। इसमें उनका समय और पैसा दोनों खर्च होता था ... ऐसे सभी उम्मीदवारों की जानकारी अब ‘प्रतिभा सेतु’ पोर्टल पर उपलब्ध कराई जा रही है। इस पोर्टल से प्राइवेट कंपनियां इन होनहार विद्यार्थियों की जानकारी लेकर उन्हें अपने यहां नियुक्ति दे सकती हैं। इस प्रयास के नतीजे भी आने लगे हैं। सैकड़ों उम्मीदवारों को इस पोर्टल की मदद से तुरंत नौकरी मिली है और वो युवा जो मामूली अंतर से रूक गए थे, अब नए आत्मविश्वास के साथ आगे बढ़ रहे हैं।’ इससे देश के लाखों युवाओं को एक ऐसी राह मिलेगी, जिसके माध्यम से वे जीवन में प्रगति के पथ पर आगे बढ़ते जाएंगे। उनकी प्रतिभा का सदुपयोग होगा। पहले, जब यह व्यवस्था नहीं थी तो ऐसे युवाओं के सामने अपने भविष्य को लेकर गंभीर चिंताएं होती थीं। कई तो अवसाद और तनाव के शिकार हो जाते थे। उनमें इतनी ऊर्जा नहीं होती थी कि नए सिर से शुरुआत की जाए। उनके लिए ‘प्रतिभा सेतु’ असल में उज्ज्वल भविष्य का सेतु साबित होगा। इसका विस्तार अन्य प्रतियोगी परीक्षाओं तक किया जाना चाहिए।

ट्वीटर टॉक

आज जैसलमेर के तनोट में स्थित शहीद स्मारक पर पुष्पजलि कर मां भारती के वीर सपूतों को श्रद्धांजलि अर्पित कर नमन किया। यह पवित्र भूमि उन रणबाँकुओं की वीरगाथाओं की साक्षी है, जिन्होंने देश की सीमाओं की रक्षा करते हुए अपने प्राणों की आहुति दी।

दीया कुमारी

अमेरिकी टैरिफ के विभिन्न उत्पादों और क्षेत्रों पर पड़ने वाले असर से सभी चिंतित हैं। निर्यात में गिरावट की आशंका के कारण जयपुर, जोधपुर सहित पूरे राजस्थान के हैंडीक्राफ्ट निर्यातक भी परेशान हैं। इसका सीधा असर प्रदेश की अर्थव्यवस्था पर पड़ेगा।

अशोक गहलोत

जैसलमेर दुर्ग के संरक्षण व रखरखाव को लेकर ए.एस.आई. अधिकारियों से विस्तृत चर्चा कर आवश्यक दिशा-निर्देश दिए तथा मीडिया साथियों से संवाद किया। इस अवसर पर भाजपा जिला अध्यक्ष दलपत जी हिंगड़ा, कंवरराज सिंह, तारेन्द्र सिंह की उपस्थिति विशेष रही।

गजेन्द्रसिंह राठौड़

प्रेरक प्रसंग

शिशु रक्षा की क्रांति

उ

त्रिसर्वी सदी के अंत और बीसवीं सदी की शुरुआत से पहले, समय से पहले जन्मे शिशुओं (प्रीमैच्योर बेबी) का जीवित रह पाना लगभग असंभव माना जाता था। इन्हीं दिनों, एक व्यक्ति ने एक पोल्ट्री फार्म पर यह देखा कि अंडों को एक गर्म बॉक्स में रखकर कृत्रिम रूप से सेया जा रहा है। यह देखकर उसके मन में विचार आया कि यदि अंडों को गर्मी और सुरक्षित वातावरण देकर जीवित रखा जा सकता है, तो फिर समय से पहले जन्मे शिशुओं के लिए भी इसी प्रकार की व्यवस्था क्यों नहीं की जा सकती। इस व्यक्ति ने प्रसिद्ध प्रसूति रोग विशेषज्ञ फियरे बुडिन के साथ कार्य किया था। इसके बाद उन्होंने समयपूर्व जन्मे शिशुओं को बचाने के लिए इनक्यूबेटर का प्रयोग शुरू किया। उन्होंने प्रदर्शनी लगाकर इनक्यूबेटर में शिशुओं को रखा और उनकी देखरेख के लिए प्रशिक्षित नर्सों की नियुक्ति की। कुछ लोगों ने इस प्रयास का मजाक भी उड़ाया, लेकिन उन्होंने आलोचनाओं की परवाह नहीं की। कई माताएं, जिनके शिशु समय से पहले जन्मे थे, उन्हें बचाने की आशा में सहर्ष उन्हें सौंप देती थीं। उनकी अथक मेहनत और वैज्ञानिक सोच के कारण वे लगभग सात हजार प्रीमैच्योर शिशुओं को बचाने में सफल रहे।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act).Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह स्वयंओं की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बर्ता सकता। — दक्षिण भारत राष्ट्रमत

सामयिक

महिलाओं को आगे बढ़ाने के लिए भगीरथ प्रयास क्यों नहीं ?

संजीव ठाकुर

नोवाइल : 9009415415

भारत में महिलाओं की मुक्ति तथा सशक्तिकरण का प्रश्न स्वतंत्रता एवं भारत की मुक्ति के साथ अनिवार्य रूप से प्रासंगिक हो गया है। स्वतंत्र काल से जुड़ी हुई महिला सशक्तिकरण की यात्रा आज तक अनवरत जारी है। आज भी महिलाएं सामाजिक राजनीतिक आर्थिक एवं सांस्कृतिक सभी मोर्चों और सवालों पर पुरुषों के समकक्ष संघर्ष करती नजर आ रही हैं। आज राष्ट्र निर्माण में नारी अपनी भूमिका से न केवल परिचित है बल्कि उसकी गंभीर जिम्मेदारी का निर्वहन करने के लिए भी तत्पर व सक्षम है। वर्तमान में भारत विश्व की सबसे तेजी से बढ़ती हुई अर्थव्यवस्थाओं में से एक है। भारत विकास की दर आज बड़ी से बड़ी वैश्विक शक्ति से टकर लेने की जद पर है। विकास की गाथा में देश की आधी आबादी यानी महिलाओं की भूमिका बढ़ती जा रही है। अनेक सामाजिक आर्थिक विसंगतियों के बावजूद आज हर मोर्चे पर महिलाएं पुरुषों के साथ कंधे से कंधा मिलाकर खड़ी होती दिखाई दे रही हैं। यह आत्मविश्वास उन्हें सदियों के संघर्ष के बाद हासिल हुआ है, प्राचीन काल में अपाला तथा गोसा जैसी विदुषी महिलाओं ने अपनी कीर्ति पताका फैलाई थी, भारतीय समाज में उन्हें सम्मान और बराबरी का दर्जा दिया गया है, परंतु मध्यकाल में भारत अपनी संकुचित एवं संकट दृष्टि का शिकार हो गया। महिलाओं को घर की चारदीवारी में कैद होना पड़ा था। इसी के साथ कैद हो गई थी उनकी संपूर्ण योग्यता, ऊर्जा, शक्ति, आकांक्षाएं और व्यक्तित्व विकास की संभावनाएं।

भारत एवं भारत के बाहर विदेशों में भारतीय मूल की ऐसे सैकड़ों महिलाएं हैं जिन्होंने भारत देश का नाम रोशन किया है उनके नाम की सूची बड़ी लंबी है उनका उल्लेख न करते हुए समग्र रूप से उनका नमन करते हुए यह बताना चाहंगा कि महिलाएं निरंतर उच्च पदों पर आसीन हो रही हैं इन सब के साथ सबसे पुराने बजट तथा घर के अर्थशास्त्र को संभालने की भूमिका का भी कुशलसापूर्वक सदियों से प्रबंधन करती आ रही हैं। इसके साथ ही वे अपनी शैक्षणिक योग्यता में निरंतर सुधार कर रही हैं जनसंख्या गणना के आंकड़े भी इसकी पुष्टि करते हैं, महिलाएं जहां शिक्षा, प्रशासन,मैडिकल क्षेत्र, इंजीनियरिंग, स्पेस रिसर्च, विज्ञान टेक्नोलॉजी और उद्यमिकी, एग्रीकल्चर, सेरीकल्चर और तमाम क्षेत्रों में असाधारण रूप से शिक्षा प्राप्त कर प्रगति कर रही और उच्च पदस्थ होकर कार्यों का कुशलता से संपादन कर रही हैं।

सामाजिक कुरीतियों के विरोध में समाज को आगाह करने और उसका विरोध करने में भी महिलाएं पीछे नहीं हैं, फिर चाहे वह शनि सिंगनापुर हाजी अली दरगाह या तीन तलाक के मामले में इनकी सजगता ने सामाजिक परिवर्तन लाया है। सरकार भी इनकी इस भूमिका को स्वीकार करते हुए थल जल और वायु सेना में युद्धक की भूमिका में इनकी नियुक्ति कर रही है। हम यदि राजनीतिक क्षेत्र की चर्चा करें तो पंचायती स्तरों पर महिला प्रधानों ने गंभीर परिवर्तन के प्रयास किए, किंतु हमें यहां हमेशा स्मरण रखना चाहिए की देश के आर्थिक विकास में अभी भी महिलाओं को वह भागीदारी व सम्मान नहीं मिल पा रहा है जिसके लिए वह पूर्णरूपेण हकदार है। अंतर्राष्ट्रीय श्रम संघटन ने अपनी एक रिपोर्ट में बताया की श्रम बल भागीदारी में महिलाओं की भागीदारी 25

नजरिया

पौराणिक कथा के अनुसार, राधा रानी कीर्तिदा के घर हुआ था। उन्हें भगवान श्रीकृष्ण की दिव्य शक्ति माना जाता है। मान्यता है कि जो भक्त राधा रानी को प्रसन्न कर लेते हैं, भगवान श्री कृष्ण स्वयं उनसे प्रसन्न हो जाते हैं। राधा हमें सिखाती हैं कि प्रेम आत्मा की अनुभूति है, जो परमात्मा से जोड़ता है। वे प्रेम की उस ज्योति की प्रतीक हैं, जो न केवल श्रीकृष्ण को आलोकित करती है, बल्कि सम्पूर्ण मानवता के लिए पथप्रदर्शक बनती है। इसलिए आज के समय में राधा की प्रासंगिकता और भी गहरी हो जाती है।

प्रेम, भक्ति एवं शक्ति की अनंत ज्योति हैं राधाजी

श्रीकृष्ण का ही वास हो जाए। निश्चित ही राधा और श्रीकृष्ण का संबंध, आत्मा और परमात्मा का अद्भुत एवं विलक्षण संवाद है। सामान्य दृष्टि से देखने पर राधा और श्रीकृष्ण का संबंध केवल प्रेमिका-प्रेमी का प्रतीत हो सकता है, लेकिन इसका वास्तविक अर्थ बहुत गहन है। यह संबंध सांसारिक नहीं, बल्कि आध्यात्मिक है। यह आत्मा और परमात्मा का शाश्वत संवाद इसलिये है कि इसमें किसी प्रकार का मोह, स्वार्थ या वासना नहीं है।

राधा श्रीकृष्ण के व्यक्तित्व को पूर्णता प्रदान करती हैं। श्रीकृष्ण लीला के केंद्र हैं, परंतु वह लीला राधा के बिना अधूरी है। इसीलिए भक्त परंपरा में श्रीकृष्ण का नाम लेने से पहले राधा का नाम लिया जाता है, राधे-कृष्ण, श्यामा-श्याम। यह क्रम अपने आप में गहरा दार्शनिक संदेश देता है कि परमात्मा तक पहुंचने का मार्ग राधा जैसे प्रेम और भक्ति से होकर जाता है। राधा केवल श्रीकृष्ण की प्रेयसी नहीं, बल्कि उनकी शक्ति और प्रेरणा हैं। गीता में श्रीकृष्ण ने प्रकृति के दो रूप बताए हैं-अपरा और परा। राधा को परा प्रकृति का स्वरूप माना जाता है, जो जीवन को आध्यात्मिकता की ओर ले जाती है। वे श्रीकृष्ण की लीलाओं की आत्मा हैं, उनकी आराधना का आधार हैं। राधा के प्रेम में कोई अधिकार नहीं, केवल समर्पण है। उनका संदेश है कि सच्चा प्रेम पाने में नहीं, बल्कि देने में है। यही देने की भावना जीवन को ऊँचाई देती है। यह प्रेम केवल मनुष्य और मनुष्य के बीच संबंधों में ही नहीं, बल्कि मनुष्य और ईश्वर के संबंध में भी उतना ही प्रासंगिक है।

राधा की भक्ति को सर्वोच्च माना गया है। उनका प्रेम निष्काम है, केवल श्रीकृष्णमय है। उन्होंने अपने अस्तित्व को ही श्रीकृष्ण में विलीन कर दिया। यही कारण है कि चैतन्य महाप्रभु ने राधा की भक्ति को अपनाया और उसी रस में डूबकर कहा-‘मैं राधा की भक्ति में श्रीकृष्ण को देखता हूँ और श्रीकृष्ण की भक्ति में राधा को।’ सूरदास, रसखान, विद्यापति, मीराबाई-सभी भक्त कवियों ने राधा के माध्यम से ही प्रेम और भक्ति के गहनतम स्वरूप का चित्रण किया।

मीराबाई ने जब कहा-मेरे तो गिरधर गोपाल, दूसरे न कोई-तो उसमें राधा का ही भाव प्रतिध्वनित होता है। आज के समय में जब संबंधों में स्वार्थ, गणना और तात्कालिकता का समावेश बढ़ता जा रहा है, तब राधा का चरित्र हमारे लिए नई रोशनी देता है। सच्चा प्रेम वही है जिसमें समर्पण, विश्वास और त्याग हो। समकालीन जीवन में जहां परिवार और समाज टूटते जा रहे हैं, वहां राधा का संदेश और भी महत्वपूर्ण हो उठता है। उनका जीवन बताता है कि जब तक हम संबंधों को केवल लाभ-हानि की दृष्टि से देखते रहेंगे, तब तक उनमें स्थायित्व नहीं आएगा। स्थायित्व तभी आएगा जब उनमें राधा जैसा समर्पण होगा।

भक्ति के स्तर पर भी राधा हमें प्रेरणा देती हैं। आज धर्म अक्सर कर्मकांड और बाहरी आडंबर तक सीमित होता जा रहा है। राधा हमें सिखाती हैं कि भक्ति हृदय की गहराई में होती है, जहां भक्त और भगवान का भेद मिट जाता है। जब हम राधा की तरह निष्काम होकर ईश्वर में समर्पित हो जाते हैं, तब जीवन की हर कठिनाई तुरछ लगने लगती है और एक अद्भुत शांति प्राप्त होती है। राधा का जीवन हमें यह स्मरण कराता है कि मनुष्य का परम उद्देश्य केवल भौतिक सुख या उपलब्धि नहीं, बल्कि आत्मा और परमात्मा का मिलन है। वे हमें बताती हैं कि भक्ति केवल पूजा-पाठ नहीं, बल्कि हृदय की गहराई से ईश्वर के साथ तादात्म्य स्थापित करना है। आज जब मानवता संघर्ष, तनाव और अकेलेपन से गुजर रही है, राधा हमें सिखाती हैं कि सच्चा समाधान प्रेम और समर्पण में है। यदि हम राधा के जीवन से प्रेरणा लें, तो हमारे व्यक्तित्व संबंध, सामाजिक ताना-बाना और आध्यात्मिक जीवन सब में नई ऊर्जा और शांति का संचार हो सकता है।

शास्त्रों में श्री राधा श्रीकृष्ण की शाश्वत शक्तिस्वरूपा एवम प्राणों की अधिष्ठात्री देवी के रूप में वर्णित हैं अतः राधाजी की पूजा के बिना श्रीकृष्ण की पूजा अधूरी मानी गयी है। श्रीमद देवी भागवत में श्री नारायण ने नारदजी के प्रति ‘श्री राधायै स्वाहा’ षडाक्षर मंत्र की अति प्राचीन

परंपरा तथा विलक्षण महिमा के वर्णन प्रसंग में श्री राधा की अनिवार्यता का निरूपण करते हुए कहा है कि श्री राधा की पूजा न की जाए तो मनुष्य श्रीकृष्ण की पूजा का अधिकार नहीं रखता। स्वयं भोलानाथ ऋषि नारदजी के पृष्ठन पर कहते हैं कि मैं तो श्रीराधा के रूप, लावण्य और गुण आदि का वर्णन करने मे अपने को असमर्थ पाता हूं। उनके रूप आदि की महिमा कहने में भी लज्जित हो रहा हूं। तीनों लोकों में कोई भी ऐसा समर्थ नहीं है जो उनके रूपादि का वर्णन करके पात्र वा सके। उनकी रूपमाधुरी जगत को मोहने वाले श्रीकृष्ण को भी मोहित करने वाली हैं। यदि अनंत मुख से चाहूं तो भी उनका वर्णन करने की मुझमें क्षमता नहीं है।’

शास्त्रों के अनुसार, राधा के बिना कृष्ण की पूजा भी अधूरी मानी जाती है, इसलिए राधा अष्टमी का महत्व बहुत अधिक है। इस दिन व्रत और पूजा करने से मां लक्ष्मी प्रसन्न होती हैं और भक्तों को धन, ऐश्वर्य और सुख मिलता है। विवाहित महिलाएं अखंड सौभाग्य और संतान सुख के लिए राधा अष्टमी का व्रत रखती हैं। राधाअष्टमी का पर्व केवल एक जन्मोत्सव नहीं, बल्कि यह हमें यह याद दिलाता है कि सच्चा प्रेम और भक्ति किसे कहते हैं।

पौराणिक कथा के अनुसार, राधा रानी का जन्म बरसाना में वृषभानु और कीर्तिदा के घर हुआ था। उन्हें भगवान श्रीकृष्ण की दिव्य शक्ति माना जाता है। मान्यता है कि जो भक्त राधा रानी को प्रसन्न कर लेते हैं, भगवान श्री कृष्ण स्वयं उनसे प्रसन्न हो जाते हैं। राधा हमें सिखाती हैं कि प्रेम आत्मा की अनुभूति है, जो परमात्मा से जोड़ता है। वे प्रेम की उस ज्योति की प्रतीक हैं, जो न केवल श्रीकृष्ण को आलोकित करती हैं, बल्कि सम्पूर्ण मानवता के लिए पथप्रदर्शक बनती हैं। इसलिए आज के समय में राधा की प्रासंगिकता और भी गहरी हो जाती है। वे हमें जीवन का वह मार्ग दिखाती हैं, जिसमें स्वार्थ नहीं, केवल समर्पण है; जिसमें वासना नहीं, केवल आत्मा और परमात्मा का मिलन है। यही राधा का सच्चा संदेश है और यही राधाष्टमी का वास्तविक महत्व है।

महत्त्वपूर्ण

Printed& Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act).Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह स्वयंओं की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बर्ता सकता। — दक्षिण भारत राष्ट्रमत



मंदिर और मूर्तियां हैं सभ्यता के प्राचीन आविष्कार : विमलसागरसूरीश्वर

दक्षिण भारत राष्ट्रमत
dakshinbharat.com

गदग। आचार्य विमलसागरसूरीश्वर ने कहा कि मंदिर और मूर्तियां मानवीय सभ्यता के खोजे हुए बहुत पुराने आविष्कार हैं। इनसे मनुष्य की धार्मिक-आध्यात्मिक साधना को बहुत बल मिला है। ये निराकार परमात्मा की साधना का साकार स्वरूप है। भारतीय हिन्दू, जैन और बौद्ध परंपरा में मंदिरों और मूर्तियों के लिए लोगों का इतना योगदान रहा है कि उनके लिए ग्रंथ के ग्रंथ लिखे जा सकते हैं। वैसे मूर्तिपूजा मनुष्य जाति के लिए एक ठोस, सांस्कृतिक, ताकिक आलंबन हैं। मनुष्य की धर्मश्रद्धा इनसे परिपुष्ट बनती है। अमूर्तिपूजक भी चाहे मूर्तिपूजा न करते हों, पर भगवान की मूर्तियों के बजाय वे अपने आराध्यों के

प्रतीकों, चिन्हों, समाधियों, स्मृतिस्थलों, मीनारों, ग्रंथों आदि को बहुत पूज्यभाव से मानते हैं। एक प्रकार से यह मूर्तिपूजा ही है। आलतायियों के आक्रमणों के दौर में भी मंदिरों और मूर्तियों ने ही भारतीय संस्कृति और उसकी इन तीनों धर्म परंपराओं को जिंदा रखा। इजरायलस्थान जैन धर्म के मूर्तिपूजक संघ के तत्वावधान में रविवार को चार मंदिरों की परिक्रमा के रूप में पूजायात्रा का विशाल आयोजन हुआ। चैत्यपरिपाटी की इस धर्मसभा को संबोधित करते हुए जैनाचार्य ने कहा कि माध्यमों के बिना मनुष्य का मन भटक जाता है। जैनशास्त्रों में मंदिरों, मूर्तियों, यंत्रों, तीर्थस्थलों को धर्म-आध्यात्म के विशिष्ट आलंबन की संज्ञा दी गयी है। जनसामान्य का धार्मिक-आध्यात्मिक विकास माध्यमों के आधार पर ही संभव होता है। यह भारतीय संस्कृति और मूर्तिपूजक

परंपरा का गौरव है कि आज देश-विदेश में हजारों वर्ष प्राचीन मंदिरों और मूर्तियों की ऐतिहासिक विरासत मौजूद है, जो लाखों-करोड़ों लोगों को भक्ति से भावित करती हैं। मूर्तिपूजा की ये परंपराएं ही पृथ्वी पर मौजूद सबसे प्राचीन धर्म मान्यताएं हैं। मंदिर किसी का कुछ नहीं बिगाड़ते। मंदिरों से तो मनुष्य को सुधरने की प्रेरणा मिलती है। इजसंघ के अध्यक्ष पंकज बाफना ने बताया कि पूजा के वस्त्र परिधान में विविध पूजन सामग्री के साथ तीन-तीन की कतारों में एक हजार से अधिक उपासक इस कार्यक्रम में सम्मिलित हुए। महावीर सोसाइटी, वासुपूज्य दादाबाड़ी, कच्छी दशा ओसवाल मंदिर और संघ जिनालय की परिक्रमा करते हुए श्रद्धालुओं ने मंत्रोच्चार पूर्वक जलाभिषेक, चंदन पूजा, पुष्पांजलि, चैत्यवन्दना आदि विधि-विधान किए।



जैन युवा संगठन के सदस्यों ने संतों के दर्शन किए

बेंगलूरु/दक्षिण भारत। जैन युवा संगठन के सदस्यों ने गांधीनगर क्षेत्र में विराजमान संत डॉ. पुलकित कुमारजी, श्री पंकज मुनिजी एवं श्री भद्रबाहुविजयजी के दर्शन कर मंगल आशीर्वाद प्राप्त किया।

डॉ. पुलकित कुमारजी ने शिक्षा एवं चिकित्सा क्षेत्र में समाज को आत्मनिर्भर बनाने की आवश्यकता पर बल दिया। उन्होंने समाज से आग्रह किया कि शिक्षा एवं चिकित्सा के क्षेत्र में साधार्मिक श्रावकों के लिए जैन हॉस्टल और हॉस्पिटल की स्थापना में अग्रसर हों। श्री पंकज मुनिजी ने युवाओं को धर्म, अध्यात्म और नैतिक जीवन मूल्यों को आत्मसात करने का संदेश देते हुए कहा कि युवा पीढ़ी ही समाज का आधार स्तंभ है। उन्होंने कहा कि भौतिक सफलता के साथ जीवन मूल्यों का पोषण ही सच्ची संतुष्टि और आनंद प्रदान करता है। श्री

भद्रबाहुविजयजी ने युवाओं से आह्वान किया कि वे अहिंसा, सत्य, अचर्य, ब्रह्मचर्य और अपरिग्रह जैसे जैन धर्म के सिद्धांतों को व्यवहारिक जीवन में अपनाएं। इजसंघ के अध्यक्ष मुकेश सुराणा ने कहा कि जैन युवा संगठन द्वारा समय-समय पर धार्मिक एवं सामाजिक कार्यक्रमों का आयोजन किया जाता है, जिसका उद्देश्य युवाओं में सकारात्मक सोच और सेवा भावना का विकास करना है।

संगठन के मंत्री सुश्रुत चेलावत ने संगठन की गतिविधियों और उद्देश्यों पर प्रकाश डाला। सह मंत्री दीपेश धोखा, कोषाध्यक्ष विनय गांधी ने भी संगठन की गतिविधियों से संबंधित विचार व्यक्त किए। इस मौके पर संगठन के निवर्तमान अध्यक्ष महावीर मुण्गीत सहित इजसंघ के समाजबन्धु उपस्थित थे।

माहेश्वरी सभा के अध्यक्ष बने लाहोटी और मालानी बने सचिव

साधारण सभा में नई कार्यसमिति का गठन

दक्षिण भारत राष्ट्रमत
dakshinbharat.com

बेंगलूरु। माहेश्वरी सभा की 50वीं वार्षिक साधारण सभा एवं सत्र 2025-27 की नई कार्यसमिति का गठन किया गया जिसमें सर्व सम्मति से भगवानदास लाहोटी को अध्यक्ष एवं सत्यनारायण मालानी को सचिव चुना गया। माहेश्वरी सभा के समस्त पदाधिकारी व अध्यक्ष नवलकिशोर मालू, माहेश्वरी महिला संघटन की अध्यक्ष धेता बियानी, माहेश्वरी युवा संघ के अध्यक्ष दीपक मंत्री, माहेश्वरी सेवा ट्रस्ट के चेयरमैन गोपालदास इजगणी, माहेश्वरी फाउंडेशन के चेयरमैन प्रहलाद आगीवाल तथा माहेश्वरी सौहार्द क्रेडिट को-ऑपरेटिव लिमिटेड के अध्यक्ष लक्ष्मीनारायण डागा ने इस अवसर पर भगवान महेश का पूजन व दीप प्रज्वलन किया। इजसंघ के अध्यक्ष लक्ष्मीनारायण महेश की वंदना से शुरू हुई बैठक में सहसचिव राजेश मारु ने सभा का आरंभ किया।

विगत सदस्यों के प्रति श्रद्धांजलि अर्पित की गई। अध्यक्ष नवलकिशोर मालू ने सभी का स्वागत करते हुए अपने सफल कार्यकाल का श्रेय अपनी टीम को देते हुए धन्यवाद ज्ञापित किया। सचिव अजय राठी ने पिछली वार्षिक साधारण सभा 2023-24 की कार्यवाही प्रस्तुत की। वर्ष 2024-25 के प्रतिवेदन की प्रस्तुति सदन में रखी। कोषाध्यक्ष राजगोपाल मर्वा ने वर्ष 2024-25 के आय व्यय की प्रस्तुति दी, जिसे सदन ने पारित किया। वर्ष 2013 के बाद इस वर्ष नई सभा सदस्य निर्देशिका का विमोचन किया गया जिसकी



भगवानदास लाहोटी एवं सत्यनारायण मालानी

जानकारी सचिव अजय राठी ने प्रस्तुत की। संगठन मंत्री सत्यनारायण मालानी ने बताया कि सभा के कार्यों को सुचारु रूप से चलाने हेतु शहर में बढ़ते विस्तार और ट्रैफिक समस्या को ध्यान में रखते हुए 6 जोन का निर्माण किया गया था जो सभा के अंतर्गत अलग-अलग एरिया में कार्यरत थे, लेकिन डायारी के लिए डाटा इकट्ठा करते समय और कुछ सदस्यों के सुझाव अनुसार बहुत बारीकी से देखकर 6 की जगह पिन कोड के अनुसार 5 जोन बना दिए गए हैं।

सभा से जुड़ी अन्य संस्थाओं ने भी इस अवसर पर अपने प्रतिवेदन प्रस्तुत किए। सचिव निर्मला कांकाणी ने माहेश्वरी महिला संघटन की, कुशल जाजू ने माहेश्वरी युवा संघ, मैनेजिंग ट्रस्टी भगवान बलदया ने माहेश्वरी सेवा ट्रस्ट, ट्रस्टी कृष्णाकुमार मोहता ने माहेश्वरी फाउंडेशन तथा उपाध्यक्ष महेश रांदड़ ने माहेश्वरी सौहार्द क्रेडिट को-ऑपरेटिव सोसाइटी लिमिटेड का प्रतिवेदन प्रस्तुत किया।

वर्ष 2025-26 हेतु मानव अंकेक्षण प्रकाश चंद एड कम्पनी को नियुक्त किया गया। इजगामी वर्ष

2025-2027 के लिए नई कार्यकारिणी एवं चुनावी कार्यवाही के लिए चुनाव समिति सदस्य विक्रम राठी एवं प्रदीप तोलता को सदन में सम्मानित किया गया। सहसचिव राजेश मारु ने कार्यक्रम का संचालन किया तथा धन्यवाद ज्ञापित किया।

कार्यसमिति के गठन के लिए एक बैठक का रखी गई जिसमें पदाधिकारियों का सर्वसम्मति से चयन किया गया। माहेश्वरी सभा के अध्यक्ष के लिए भगवानदास लाहोटी, उपाध्यक्ष राजगोपाल मर्वा, सचिव सत्यनारायण मालानी, कोषाध्यक्ष के रूप में राजेश मारु, संगठन मंत्री विनीत कुमार बियानी, सहसचिव रविकांत राठी तथा सहकोषाध्यक्ष के रूप में राजीव सामरिया को पद पर चयनित किया गया।

कार्यसमिति सदस्यों में भगवानदास जाजू, संजय साबु, मुकेश चितलागिया, अशोककुमार भूतडा, राजेश झंवर, संजीव झंवर, सुन्दर सोमानी, संदीप गांधी, अमित रांडद, मनमोहन बाहेली, धीरज काबरा एवं मनोनीत सदस्य विजय बंग तथा निवर्तमान अध्यक्ष नवल किशोर मालू शामिल हैं।

रथयात्रा

दक्षिण भारत राष्ट्रमत



बेंगलूरु के प्राचीनतम चिकपेट सिटी क्षेत्र में तीनों संघ श्री आदिनाथ जैन श्वेताम्बर संघ चिकपेट; श्री अजितनाथ जैन धेताम्बर संघ नगरथपेट; श्री वासुपूज्य जैन धेताम्बर संघ अक्षीपेट द्वारा पशुपुष्प महापर्व पर सामूहिक रथयात्रा निकाली गई। श्री विवेकविजयजी म.सा., श्री आर्यशेखरविजयजी म.सा., श्री भुवनभूषणविजयजी म.सा. आदि संतों की निशा में रथिया को सुबह आदिनाथ मंदिर चिकपेट से इन्द्रध्वज, परमात्मा के रथ व सकल श्री संघ के साथ शोभयात्रा प्रारंभ होकर बीवी के अयंगर रोड, हॉस्पिटल रोड, एवेन्यू रोड होते हुए पुनः चिकपेट मंदिरजी में आगमन के पश्चात सोहन हॉल में धर्म सभा में परिवर्तित हुई।

बंध कर्मों की निर्जरा के लिए पुरुषार्थ जरूरी : संतश्री ज्ञानमुनि

बेंगलूरु/दक्षिण भारत। शहर के यलहका स्थित सुमतिनाथ जैन संघ के तत्वावधान में चतुर्मासार्थ विराजित संतश्री ज्ञानमुनिजी ने कहा कि मनुष्य के जीवन में चार बातें बहुत ही दुर्लभ होती हैं। जब भाग्य का उदय होता है तभी मिलती हैं। पहली बात यह है कि मानवता मिलना बहुत ही मुश्किल है। दूसरा धर्म का श्रवण और भगवान की वाणी मिलना भी मुश्किल है। सुनाने वाले मिल जाएं तो सुनने वाले नहीं मिलते हैं। इसलिए यह बहुत ही मुश्किल है। सुनने वाले के साथ सुनाने वाले भी बहुत ही मुश्किल से मिलते हैं। तीसरी बात श्रद्धा और विश्वास होना बहुत जरूरी है। लोग सुनते हैं लेकिन उस पर श्रद्धा होती है या नहीं यह बताना बहुत ही मुश्किल है। मनुष्य दस जगह कुआं खोदे तो पानी नहीं मिलता है, लेकिन एक जगह अगर श्रद्धा से लग जाए तो पानी जरूर मिल जाता है। चौथी बात पुरुषार्थ करना बहुत मुश्किल है। लोग कहते हैं पर पुरुषार्थ की बात आती है तो वह नहीं कर पाते हैं। आखिरी बात और नाक सभी की एक जैसी होती



हैं लेकिन चतुर की बात अलग होती है। जिन्होंने गुरुभगवतों से ज्ञान पाया है वह संत एक जगह भी रहें तो भी कोई परेशानी नहीं। उनसे ज्ञान लेने की कोशिश करते रहना चाहिए। जैसे गहरे कुएं का पानी हमेशा निर्मल होता है, वैसे ही गुरुभगवतों से ज्ञान पाने वाला साधु ज्ञान रखता है। इसलिए कहते हैं कि चतुर मनुष्य और मूर्ख की सोच में अंतर होता है। सभी एक समान दिखते हैं, लेकिन मनुष्यों में अंतर होता है। कौआ और कोयल एक ही रंग के होते हैं, लेकिन कौआ कड़वा और कोयल रस के साथ बोलती है। आकृति, रंग और विचार भले ही एक

हों पर गुण मिलना बहुत मुश्किल है। इसलिए कहते हैं कि भाग्य भी एक जैसा नहीं होता है। कर्मों के हिसाब से मनुष्य का भाग्य होता है। जैसा जिसका भाग्य होगा वैसा ही उसे फल मिलेगा। इसलिए मनुष्य को बिना मतलब की निंता करने के बजाय कर्मों की चर्चा करने पर विश्वास रखना चाहिए। इस अवसर पर दोडबल्लापूर संघ से उपाध्यक्ष सुरेशकुमार गादिया, राकेशकुमार पुगलिया, केशरीमल लुकड, नेमीचंद हण एवं अन्य वधाधिकारी, सदस्यगण एवं महिलाएं उपस्थित थीं। महामंत्री मनोहरलाल लुकड ने संचालन किया।

दक्षिण भारत राष्ट्रमत



आमंत्रण

जैन इंटरनेशनल ट्रेड ऑर्गेनाइजेशन (जीतो) बेंगलूरु नॉर्थ चैप्टर, जीतो एक्स-महिला विंग एवं जीतो-केकेजी जोन के संयुक्त तत्वावधान में आगामी 5, 6 और 7 सितम्बर 2025 को बेंगलूरु के पैलेस ग्राउन्ड के त्रिपुरा वासिनी सभागार में 'जीतो जेवर एक्सो, दि ब्राइडल स्टोरी' का आयोजन होने जा रहा है। जीतो के एक प्रतिनिधिमंडल ने कर्नाटक के स्वास्थ्य एवं परिवार कल्याण मंत्री दिनेश गुंडूराव से भेंट कर उन्हें कार्यक्रम में आमंत्रित किया। आमंत्रण प्रक्रिया में जीतो बेंगलूरु नॉर्थ चैप्टर के अध्यक्ष विमल कटारिया, महामंत्री विजय सिंघवी, सचिव प्रितेश, जैन संयोजक सुरेश गन्ना, सहसंयोजक संजीव गन्ना, प्रबंधक समिति के सदस्य राकेश पोखरना, प्रणव गन्ना, प्रमोद भंडारी एवं अन्य पदाधिकारियों ने भी महत्वपूर्ण योगदान दिया।



दो आध्यात्मिक धाराओं का मिलन

हुबली/दक्षिण भारत। यहां 31 अगस्त को तैरापंथ भवन में आचार्यश्री महाश्रमण जी के शिष्य विनीत कुमार जी ने कहा कि जैन समाज में अनेक चारित्र आत्माएं अपनी साधना के साथ-साथ श्रद्धालुओं को भी आध्यात्मिक जीवन जीने की कला सिखा रही हैं। जैन धर्म आपस में मिलजुल कर रहने की शिक्षा देता है। इस मौके

पर जैन धेतांबर खरतरगच्छ संघ दादाबाड़ी हुबली में चतुर्माससरत साध्वीश्री चंपाश्रीजी म.सा. आदि साध्वियों ने तैरापंथ भवन में पहुंचकर मुनिश्री विनीत कुमारजी और मुनिश्री पुनीत कुमारजी से क्षमायाचना की। साध्वीश्री ने संपूर्ण जैन समाज को आपस में एकजुट रहकर कार्य करने की प्रेरणा दी।

मुख्यमंत्री स्टालिन जर्मनी पहुंचे, निवेश आकर्षित करने के लिए यूरोप का दौरा शुरू किया

चेन्नई। निवेश साझेदारी को मजबूत करना और वैश्विक तमिल प्रवासियों के साथ जुड़ने के प्रयास के तहत तमिलनाडु के मुख्यमंत्री एम.के. स्टालिन अपनी आठ दिवसीय यूरोप यात्रा की शुरुआत में 30 अगस्त को जर्मनी पहुंचे। तमिलनाडु सरकार की तरफ से रविवार को यह जानकारी दी गयी। मुख्यमंत्री एक सितंबर को डसेलडोर्फ में उद्यस्त्रीय निवेश सम्मेलन का नेतृत्व करेंगे, जहां वह वैश्विक निवेशकों और औद्योगिक नेताओं के साथ सीधे बातचीत करेंगे। सरकार ने एक आधिकारिक विज्ञप्ति में बताया कि कई महत्वपूर्ण निवेश घोषणाएं और समझौता ज्ञापन (एमओयू) होने की उम्मीद है और वह तमिलनाडु में निवेश एवं परिचालन का विस्तार करने के इच्छुक प्रमुख निवेशकों के साथ बैठकें भी करेंगे। अपने आगमन पर तमिल प्रवासियों द्वारा किए गए स्वागत से अभिभूत स्टालिन ने सोशल मीडिया मंच 'एक्स' पर एक पोस्ट में कहा, 'हेलो डॉयचलैंड'।



विसर्जित

हरिद्वार में रविवार को गणेश चतुर्थी उत्सव के पांचवें दिन एक परिवार भगवान गणेश की मूर्ति को गंगा नदी में विसर्जित करने के लिए ले जाता हुआ।

तपस्वियों का सम्मान

मैसूरु/दक्षिण भारत। स्थानकवासी जैन युवा संगठन द्वारा एक विशेष सम्मान समारोह का आयोजन रविवार को प्रवचन के उपरांत किया गया। इस अवसर पर संघ के उन तपस्वियों का अभिनंदन किया गया जिन्होंने 8 अथवा उससे अधिक दिनों की कठिन तपस्या सम्पन्न की। समारोह

का प्रारंभ मंगलाचरण एवं नवकार महामंत्र के साथ हुआ। संगठन के पदाधिकारियों ने तपस्वियों का परिचय देते हुए उनके तप की महत्ता पर प्रकाश डाला। सभी तपस्वियों को शांति एवं जैन वली प्रदान कर सम्मानित किया गया। तपस्वियों में संस्थापक अध्यक्ष बुधमल बाघमार, पूर्व अध्यक्ष राजन बाघमार, सिद्धांत

खिवसरा, सिद्धार्थ दरला, अविनाश नंदावत आदि शामिल हैं। वक्ताओं ने इस मौके पर कहा कि तप, त्याग और संयम का मार्ग है, जो आत्मा को शुद्ध करता है और समाज के लिए प्रेरणादायी उदाहरण प्रस्तुत करता है। कार्यक्रम का समापन मंत्री राजेंद्र देसरला द्वारा आभार प्रदर्शन के साथ हुआ।



मायुम बेंगलूरु ने बांटे 1000 स्कूली बैग

बेंगलूरु/दक्षिण भारत। मारवाड़ी युवा मंच (मायुम) ने शिक्षा सबके लिए अभियान के अंतर्गत कुल 2100 स्कूल बैग दो चरण में वितरित किए। दूसरा चरण 30 अगस्त को जंगल क्षेत्र में हुआ जहां लगभग 1000 बैग बांटे गए वहीं पहले चरण में 23 अगस्त को अरसीकेरे क्षेत्र के सरकारी

विद्यालयों में 1100 बैग बांटे गए थे। इस सेवा कार्य के लिए टीम ने बेंगलूरु से लगभग 200 किमी दूर जाकर बच्चों तक बैग पहुंचाए। बच्चों ने बैग पाकर खुशी व्यक्त की और स्कूल जाने का नया उत्साह महसूस किया।

इस कार्यक्रम के संयोजक पूर्व अध्यक्ष अंकित मोदी, पूर्व अध्यक्ष

स्नेहकुमार जाजू, पुनीत राठी और आशु मित्तल थे, जिन्होंने इस पूरे अभियान को योजनाबद्ध तरीके से सम्पन्न कराया। एवन प्लास्ट गुप के सुनील बजाज के सहयोग से हजारों बच्चों को स्कूली बैग उपलब्ध कराए गए जिनका मंच की ओर से आभार व्यक्त किया गया।



भगवान सूर्य को चढ़ाया चांदी का छत्र

बेंगलूरु/दक्षिण भारत। यहां जेपीनगर स्थित प्रसिद्ध सूर्य मंदिर में शाकडीपीय ब्राह्मण समाज के प्रमुख आराध्य भगवान सूर्य नारायण की प्रतिमा पर समाज प्रमुख सुनील शर्मा की अगुवाई में बैंड बाजों व जयघोष के साथ लगभग सात किलो चांदी का छत्र चढ़ाया गया। रविवार को पंडित श्रेयांश पांडे द्वारा मंत्रोच्चारों के साथ पूजा-अर्चना कर यजमान सुनील शर्मा एवं उनकी धर्मपत्नी संतोष शर्मा ने शुभ मुहूर्त में को करीब सात किलो चांदी का छत्र चढ़ाया। जिसमें समाज के बंधुओं ने भी बद्धचक्र श्रद्धाभाव से चांदी का दान किया। इस मौके पर जे. बाबूलाल शर्मा, महेंद्र शर्मा, जयंतीलाल शर्मा, किशनलाल, राजेश शर्मा, चेतन शर्मा, रीरेंद्र शर्मा, बी.एल. शर्मा सहित अनेक लोग उपस्थित थे।